

## هر څوک د لويې جرگې په اړه نظر لري- آن هغه څوک چې تردید لري هم پر تلویزیون د لويې جرگې د بهیر د لیدو له پاره جای خانو او رستورانونو ته ورځي.

Author: Samander Khan

د سمندر خان لیکنه

همه خبره دا ده چې په یوه داسې هیواد کې چې ډیری خلک تلویزیونونه او یا هم راډیو نه لري د لويې جرگې نژدې ټولې ورځې پر دولتي تلویزیون ښودل شوي. افغانانو چې په کلونو له دی سره روردي وو چې د سیاست خبره یا د وسلې په زور وه او یا هم په پټه اوس ویني چې له ټول افغانستان څخه د ۱۶۷۰ پلاو د بحث نندارې چې د هیواد پر گڼ شمیر موضوع گانو غږیږي .

ډیر عادي افغانان په دی باور نه لري چې دا یو رښتینی بهیر دی.

د ښار په مرکز د برادران په نامه په یوه هوټل کې ، دوی لویه جرگه پر تلویزیون ننداره کوي. په خونه کې ځای نه وو او ډیرو خلکو بیانېو ته بهر غور نیولی وو.

نقیب اله چې د لوگر د ولایت دی او بهر ناست بیانېو ته یې غور نیولی وایي: لویه جرگه په زړه پورې ده. خو زموږ ستونځی حل کولی نه شي ځکه هر څه وردمخه پلان شوي دي.

په نژدې رستوران کې له ۱۰۰ څخه زیاتو کسانو تلویزیون پداسې حال کې کوت چې آیات اله آصف محسنې په افغانستان کې د مذهب د رول په اړه اوردېه بیانېه ورکوله.

د رستوران مالک نجیب اله وویل د لويې جرگې په لومړیو دوو ورځو کې ډیر کسان راغلل. مور اړ شو چې تلویزیون مړ کړو ځکه دوی د خورو له پاره نه بلکې د نندارې له پاره راتلل.

خو هر څوک د افغانستان په نوي سیاسي ډگر کې دلچسپي نه لري. رستوران ته جوښت د آیس کریم دوکانونه وو چې هندي فلمونه یې ښودل او هلته لاریات کسان راتلل. د فلمونو د ډیرو لیدونکو عمر له ۲۰ کلونو لږ وو. ډیر نور خلک په خپل کار پسې روان وو او داسې ښکارېده چې په لویه جرگه کې یې دلچسپي نه درلوده.

ځینو ته دا گرانه وه چې د لويې جرگې بحثونو ته د خپل ژوند د شدیدو ستونځو سره ربط ورکړي، په ځانگړې توگه د دوي مهمی ستونځی د جرمونو تر سره کېدل او د یوی مړۍ ډوډۍ پیدا کول دي.

څلور تنه نور د فیضي په جای خانه کې د پل خشتي جومات ته نژدې ناست وو او د لويې جرگې په اړه یې خبرې کولې. له دوی څخه یوه وویل کرزي تر اوسه پورې څه کړي دي؟ همدا نن غلو د ټکسي یو چلوونکی وواژه او گاډی یې ځینی واخیست.

د شهزاده په سرای کې حسام الدین چې د پیسو عدلون، بدلون کوي وایي لويې جرگې د اسعارو پر بیې کوم اغیز درلودی نه دی. داسې ښکاري چې لویه جرگه دومره ارزښمنده نه ده. یا یې چا ارزښت ځینی اخیستی دی.

نور بیا له هغو خلکو څخه د رقابتي غوښتنی وی چې له سیاست سره یې دلچسپي درلوده.

سید نجم الدین چې اصل له پنجشیر دی او اوس د زرنگار د پارک تر څنگ توتان پلوري وایي هغه په متداوم ډول د بي بي سي خبرونو ته غور نیسي. د هغه او د کورنی غوښتنه یې له لويې جرگې څخه دا وه چې د مجاهدینو حکومت وټاکي ځکه له غربی ډوله حکومتونو څخه کرکه کوي.

له مکروریان څخه د ټکسي چلوونکی گل محمد په خپل گاډي کې راډیو ته غور نیولی و او ویل یې ما ته کرزی گران دی خو نه د هغه کابینه ، ځکه دوي نه پوهیږي چې کار کول څه وي.

څرنگه چې غرمه لمونځونه پیل شول نو لویه جرگه هم د لمانځه له پاره وځنډیده.

د پل خشتي په جومات کې یوه امام د عبدالرحمن قاري زاده په نامه وویل : لویه جرگه باید د جنگ سالارانو، متعصبینو او ظالمانو مخه ونیسي چې کرسې تر لاسه نه کړي . کرزی باید د خلکو پر ستونځو او په ځانگړي توگه پر لوری پوهیږي.

یواځیني کس چې انتقاد یې نه کوه د ترافیکو پولیس سید عقیل وو. یوه کوچنۍ راډیو یې غور ته پداسې حال کې نیولی وه چې گاډو ته یې ترافیکي اشاری هم کولی. هغه وویل زه خوشحاله یم چې پس له لسيزو افغانان سره یو ځای دي چې پر خپلی راتلونکی پریکړه وکړي. مونږ د دوی پریکړو ته سترگی په لار یو.

Location: Afghanistan

Source URL: <https://iwpr.net/ps/global-voices/%D9%87%D8%B1-%DA%85%D9%88%DA%A9-%D8%AF-%D9%84%D9%88%D9%8A%D9%8A-%D8%AC%D8%B1%DA%AB%D9%89-%D9%BE%D9%87-%D8%A7%DA%93%D9%87-%D9%86%D8%B8%D8%B1-%D9%84%D8%B1%D9%8A-%D8%A2%D9%86-%D9%87%D8%BA%D9%87-%DA%85%D9%88%DA%A9-%DA%86%D9%89-%D8%AA%D8%B1%D8%AF%D9%8A%D8%AF-%D9%84%D8%B1%D9%8A-%D9%87%D9%85-%D9%BE%D8%B1-%D8%AA%D9%84%D9%88%D9%8A%D8%B2%D9%8A%D9%88%D9%86-%D8%AF-%D9%84%D9%88%D9%8A%D9%8A-%D8%AC%D8%B1%DA%AB%D9%89-%D8%AF>